

अंतर्राष्ट्रीय महिला दिवस के अवसर पर दीव प्रशासन ने महिलाओं के लिए कार्यक्रम के आयोजन की तैयारी की

दीव 05 मार्च, 2020: दीव जिला प्रशासन ने दीव समाहर्ता श्रीमती सलोनी राय के नेतृत्व में इस वर्ष 8 मार्च को भव्य रूप से अंतर्राष्ट्रीय महिला दिवस के आयोजन की तैयारियों पूरी कर ली हैं। इस अवसर पर महिलाओं के सम्मान और समाज के प्रति उनकी भागिदारिता को सुनिश्चित करने के लिए भावी योजनाओं पर भी चर्चा की जाएगी।

ध्यातव्य है कि संयुक्त राष्ट्रसंघ की पहल पर प्रतिवर्ष 8 मार्च को अंतर्राष्ट्रीय महिला दिवस में पूरे विश्व में मनाया जाता है। यह परंपरा वर्ष 1975 से जारी है। इस वर्ष दीव प्रशासन ने नारी सशक्तिकरण मंत्र के मध्य फिट इंडिया थीम के तहत कई कार्यक्रम के आयोजन की भी तैयारी की हैं। इसके तहत योग सत्र और जुम्बा सत्र का आयोजन भी किया जाएगा। दीव क्रीड़ा विभाग एवं दीव महिला शक्ति केन्द्र द्वारा आयोजित होने वाला यह कार्यक्रम दीव के पद्मभूषण क्रीड़ा संकूल में प्रातः 7.30 बजे से आरंभ होगा। इस अवसर पर दीव समाहर्ता श्रीमती सलोनी राय मुख्य अतिथि होंगी तथा प्रशासन के अन्य अधिकारी एवं कर्मचारीगण उपस्थित रहेंगे।

यह प्रथम अवसर है जब क्रीड़ा विभाग, दीव द्वारा दीव में अंतर्राष्ट्रीय महिला दिवस का आयोजन किया जा रहा है। इस अवसर पर जिला प्रशासन ने अधिक-से-अधिक संख्या में महिलाओं को हिस्सा लेने की अपील की है। नारी सुरक्षा, नारी सम्मान और नारी समृद्धि - भारतीय सभ्यता और संस्कृति की पहचान रही है। आधुनिकता के दौर में महिला सम्मान के साथ-साथ उनके स्वास्थ्य की देखभाल भी अति महत्वपूर्ण विषय है। 8 मार्च को दीव समाहर्ता के दिशा-निर्देश पर अंतर्राष्ट्रीय महिला दिवस आयोजन के दौरान महिलाओं को उनके स्वास्थ्य के प्रति जागरूक बनाने की दिशा में एक कवायद होगी जिसके लिए प्रशासन द्वारा भव्य आयोजन की तैयारियां की जा रही हैं।